

उत्प

(यथा मनुः । २।६८ ।

“उत्पत्तिव्यञ्जकः पुरुषः कर्मयोगं निबोधत” ।)
(साङ्ख्यदिनते व्याविर्भावः । यथा, मृत्युखे विद्य-
मानस्य घटस्याविर्भाव एव उत्पत्तिर्यथा तथैव
कारणात्मना विद्यमानानां तत्त्वानां व्याविर्भाव
एवोत्पत्तिर्विचक्षिता ॥)

उत्पन्नः, त्रि, (उत् + पद् + क्त ।) उत्पत्तिविशिष्टः ।
जातः । उद्भूतः ॥

उत्पलं, स्त्री, (उत्पलतीति । पल गतौ पचाद्यच् ।)
नीलकमलम् । कुष्ठौषधिः । इति विश्वः । पुष्पम् ।
इति मेदिनी ॥ जलपुष्पमात्रम् । तच्च पद्मकुमु-
दादि । तत्पर्यायः । कुवलयम् २ । इत्यमरः । कुव-
लयम् ३ । इति अटाधरः । कुवलयम् ४ । इति शब्द-
रत्नावली ॥ (यथा रघौ ३।३६ । “नवावतारं
कमलादिवोत्पलम्” ।) तस्य गुणाः । कषायत्वम् ।
मधुरत्वम् । शीतत्वम् । पित्तकफरक्तनाशित्वञ्च ।
इति राजवल्लभः ॥ जलपुष्पविशेषः । कोष्णि इति
हिन्दी भाषा । तत्पर्यायः । अणुष्णम् २ रात्रि
पुष्पम् ३ जलाङ्गुलम् ४ हिमालयम् ५ निशापुष्पम्
६ । अस्य गुणाः । शीतत्वम् । खादुत्वम् । पित्त-
रक्तार्चिदोषनाशित्वम् । दाहश्रमवमिभ्रान्तिह-
मिष्वरहरत्वञ्च । इति राजनिर्घण्टः ॥

(“उत्पलानि कषायाणि पित्तरक्तहराणि च” ।

इति सूत्रस्थाने सप्तविंशोऽध्याये चरकेयोक्तम् ॥

“तस्मादन्त्यान्तरगुणे विद्याकुवलयोत्पले” ।

इति सुश्रुते सूत्रस्थाने घटचत्वारिंशत्तमोऽध्यायः ॥)

उत्पलः, त्रि, (उद्भूतं पलं मांसं यस्मात् संः ।) मांस-
सृज्यः । इति विश्वः हेमचन्द्रश्च ॥

उत्पलगन्धिकं, स्त्री, (उत्पलस्य गन्धइव गन्धो यस्य । स-
मासे इत्संघायां कन् ।) चन्दनविशेषः । तत्पर्यायः ।
हृद्यताम्रम् २ गोशीर्षम् ३ । इति शब्दमाला ॥

उत्पलपत्रं, स्त्री, (उत्पलस्य पत्रम् । नखक्षतपक्षे पत्र-
मिव ।) कुवलयदलम् । (यथा विष्णुपुराणे १।४।२६।

ततः समुत्प्लिय धरां खदंष्ट्रया

महावराहः स्फुटपद्मलोचनः ।

रसातलादुत्पलपत्रसन्निभः

समुत्प्लितो नील इवाचलो महान् ॥)

स्त्रीनखक्षतम् । इति हेमचन्द्रः ॥ तिलकम् । इति
धरणी ॥

उत्पलशारिवा, स्त्री, (उत्पलमख्यस्याः उत्पलाकार-
पुष्पत्वात् । अर्शं आद्यच् । यदा उद्यतं पलमनया ।

ततः उत्पला शारिवा चैति ।) श्लामजता ।

इत्यमरः ॥ (श्लामजताशब्देऽस्या गुणादिकं ज्ञेयम् ॥)

उत्पलिनी, स्त्री, (उत्पलानि सन्ति अस्यां तेषां
समूहो वा । उत्पल + इनि + डीप् ।) पद्म-
समूहः । इति शब्दरत्नावली ॥ जलपुष्पविशेषः ।

कोटी कोष्णि इति हिन्दी भाषा । तत्पर्यायः ।

कैरविकी २ कुमुदती ३ कुमुदिनी ४ चन्द्रेष्टा ५

कुवलयिनी ६ इन्दीवरिकी ७ नीलोत्पलिनी ८ ।

(यथा महाभारते तीर्थयात्रापर्वणि ३।६६।२५।

“वदधे सा महाराज निभती रूपमुत्तमम् ।

अस्मिन्नोत्पलिनी शीघ्रमगनेयिव शिखा शुभा” ॥)

उत्पा

अस्या गुणाः । हिमत्वम् । तिक्तत्वम् । रक्तामय-
पित्तनाशित्वम् । वातकफकासटण्डणाश्रमवमिश्रम-
ताकारित्वञ्च । तस्या वीजगुणाः । खादुत्वम् । रूक्ष-
त्वम् । हिमत्वम् । गुरुत्वञ्च । इति राजनिर्घण्टः ॥
उत्पली, स्त्री, तुषपर्वटी । इति मेदिनी । तुंसेर
चापड़ा इति भाषा ॥

उत्पवनं, स्त्री, (उत् + पू + ल्युट् ।) कुशखिकायां पवि-
त्रमध्येन जलादेरुत्क्षेपणम् । तत्र क्रमः । “पवित्र-
द्वयमध्ये वामहस्तानामिकाङ्गुलाभ्यां मूले दक्षिण-
हस्तानामिकाङ्गुलाभ्यां उत्तानहस्ताभ्यां गृहीत्वा
ष्यान्वे प्रक्षिप्य तयोर्मध्येनाम्बावज्योत्क्षेपणम्” ।
इति कालेसिः । “पवित्रद्वयमध्ये दक्षिणहस्ता-
नामिकाङ्गुलाभ्यां मूले वामहस्तानामिकाङ्गुलाभ्यां
गृहीत्वा दक्षिणहस्तोपरिभावेन अधोमुखो थ-
स्तपाणिः पवित्रमध्येन प्रोक्षणीजलस्य किञ्चि-
दुत्तोलनम्” । इति पशुपतिः । “पशुपत्युक्तक्रमेण
सामगानां मन्त्रोच्चारणपूर्वकं पवित्रद्वयमध्येनाम्बा
वाज्योत्क्षेपणं” । इति भवदेवभट्टः ॥

उत्पश्यः, त्रि, (उद्भूतं पश्यतीति + उत् + दृश् + श ।)
उन्मुखः । उद्भूतदृष्टिविशिष्टः । इति हेमचन्द्रः ॥

उत्पाटनं, स्त्री, (उत् + पट् + णिच् + ल्युट् ।) उल-
नम् । मूल उपड़ान इति भाषा । (यथा सुश्रुते ।

“निखातोत्पाटनं भङ्गः पतनं निर्गमस्तथा” ॥)

उत्पाटितं, त्रि, (उत् + पट् + णिच् + क्त ।) हतौत्-
पाटनं । तत्पर्यायः । उन्मूलितम् २ उत्खातम् ३ ।

इति अटाधरः ॥ आवर्हितम् ४ उद्धृतम् ५ । इति

हेमचन्द्रः ॥

उत्पातः, पुं, (उत् + पत् + घञ् ।) उत्पत्ति अक-

स्मादायाति यः । प्राणिनां शुभाशुभसूक्ष्मकमहा-

भूतविकारभूकम्पादिः । इत्यमरटीकायां भरतः ॥

तत्पर्यायः । अजन्यम् २ उपसर्गः ३ । इत्यमरः ॥

स त्रिविधः । दिव्यः १ यथा अपूर्वणि चन्द्रादित्य-

यासादिः । आन्तरीक्ष्यः २ यथा, उल्कापात-

निर्घातादिः । भौमः ३ यथा भूकम्पादिः । इति

दीपिकाचण्डीटीके । (उत्पातानां लक्षणादिकं

ऋतौ स्वभावप्रभवात् अद्योत्वलक्षोक्तं दृष्ट्वं हि-

तायां ४६ अध्याये । यथा,—

“नरपतिदेशविनाशे केतोर्दयेऽथवा यहेऽर्केन्दोः

उत्पातानां प्रभवः खतुभवाप्यदोषाय ॥ ८२ ॥

येच न दोषान् जनयन्त्युत्पातान्तरुत्पलवद्वतान्

ऋषिपुत्रैस्तैः स्त्रीकैर्विद्यादेतैः समासोक्तेः ॥ ८३ ॥

वचाश्रमिन्हीकम्पसन्धानिर्घातनिःखनः ।

परिवेशरजोधमरक्ताकारात्मनोदयाः ॥ ८४ ॥

ऋभ्योऽन्नरसस्त्रेहवज्जुपुष्पफलोद्गमाः ।

गोपक्षिमददृष्टिश्च शिवाय मधुमाधवे ॥ ८५ ॥

तारोल्कापातकलुषं कपिलाकैन्दुमण्डलम् ।

अग्नियन्त्रनस्कोटधूमवेयवनिनाहतम् ॥ ८६ ॥

रक्तपद्माद्यं सान्धं नभः क्षुब्धार्थवोपमम् ।

सरितां चाभ्यसंशोषं दृष्ट्वा यीशे शुभं वदेत् ॥ ८७ ॥

शक्रायुधपरीषेधविद्युच्छक्कविरोहणम् ।

कम्पोदत्तनवैद्यं रसनं दरुं क्षितेः ॥ ८८ ॥

सरोजयुदधानानां दृष्ट्वाऽन्तरं ज्ञेयाः ।

उत्पि

सरुणं चाग्निरोहानां वर्षासु न भयावहम् ॥ ८९ ॥

दिव्यस्त्रीभूतगन्धर्वविमानादभुतदर्शनम् ।

ग्रहनक्षत्रताराणां दर्शनं च दिवाभरे ॥ ९० ॥

गीतवादित्रनिर्घोषा वनपर्वतसानुषु ।

शस्यद्विदरपां हानिरपापाः शरदि स्तरताः ॥ ९१ ॥

श्रीतानिजनुषारुवं नर्दनं मृगपक्षिणां ।

रक्षोयक्षादिसत्वानां दर्शनं वागमानुषी ॥ ९२ ॥

दिशो धूमान्धकाराश्च सनभोवनपर्वताः ।

उच्चैः सूर्योदयास्तौ च हेमन्ते शोभनाः स्तरताः ॥ ९३ ॥

हिमपातानिषोत्पातविरूपांसुतदर्शनम् ।

छायाञ्जननिभाकाशं तारोल्कापातपिङ्गरम् ॥ ९४ ॥

चित्रगर्भोद्भवाः स्त्रीषु गोऽन्त्राश्वमृगपक्षिषु ।

पत्राङ्गुरतानाञ्च विकाराः शिष्टरे शुभाः ॥ ९५ ॥

ऋतुषभावना ह्येते दृष्टाः खर्तौ शुभप्रदाः ।

ऋतोरन्यत्र चोत्पाता दृष्टान्ते भृशदाहणाः ॥ ९६ ॥

उन्मत्तानाञ्च या गाथाः शिशूनां भाषितश्च यत् ।

स्त्रियो यच्च प्रभाषन्ते तस्य नास्ति क्षतिक्रमः ॥ ९७ ॥

पूर्वं चरति देवेषु पश्चात् गच्छति मानुषान् ।

नचोदिता वागवति सत्या ह्येषा सरस्वती ॥ ९८ ॥

उत्पातान् गणितविवर्जितोऽपि बुद्ध्वा

विख्यातो भवति नरेन्द्रवल्गवश्च ।

एतत्तन्मुनिवचनं रहस्यमुक्तं

यज्ञज्ञात्वा भवति नरस्त्रिकालदर्शी” ॥ ९९ ॥

उत्पतनं । उल्लम्फः । यथा, रामायणे ५।६८।२३ ।

“एकोत्पातेन ते लज्जामेखन्ति हरिपुङ्गवाः” ।

उन्नतिः । दृष्टिः । यथा, हितोपदेशे ।

“करनिहितकन्दुकसमाः पातोत्पाता मनुष्याणां” ।

उत्पत्तिः । यथा, महाभारते, वनपर्वणि ।

“बुद्धिरात्मानुगातीव उत्पातेन विधीयते ।

तदाश्रिता हि सा ह्येया बुद्धिस्तस्यैषिणी भवेत्” ॥)

उत्पादकः, पुं, (उत् + पद् + णिच् + क्तुल् ।) पशु-

विशेषः । तत्पर्यायः । शरमः २ कुङ्गरारतिः ३

अष्टपादः ४ । इति हेमचन्द्रः ॥

उत्पादकः, त्रि, (उत्पादयतीति । उत् + पद् + णिच्

+ क्तुल् ।) उत्पादयिता । जनकः । यथा मनुः ।

“उत्पादकप्रसादान्नोर्गरीयान् ब्रह्मदः पिता” ।

२। १४६ ॥

उत्पादनं, स्त्री, (उत् + पद् + णिच् + ल्युट् ।) जननम् ।

उत्पन्नकरणम् । इति आकारणम् ॥ (यथा मनुः ६।२७।)

“उत्पादनमपत्यस्य जातस्य परिपालनम्” ।

उत्पादशयनः, पुं स्त्री, (उत्पाद ऊर्ध्वपादः सन् श्रेते

यः सः । उत्पाद + शी + ल्यु ।) टिट्टिमपक्षी । इति

हेमचन्द्रः ॥

उत्पादिका, स्त्री, (उत् + पद् + णिच् + क्तुल् +

टाप् ।) देहिकानामक्रीटः । इति त्रिकाण्डशेषः ॥

हिलमोषिका इति शब्दचन्द्रिका । पृथिका ।

इति भरतो दिरूपकोषञ्च ॥

उत्पाली, स्त्री, (उत् + पण् + घञ् + डीप् ।) आ-

रोग्यम् । इति शब्दचन्द्रिका ॥

उत्पिञ्जलः, त्रि, (उदविशयः पिञ्जलो अयः ।) मृश-

माकुलः । अतिशयव्याकुलः । तत्पर्यायः । समु-

त्पिञ्जः २ पिञ्जलः ३ । इति हेमचन्द्रः ॥